



**யாழில் ஹெரோயினுடன் பெண்ணொருவர் கைது!**

யாழ். தெல்லிப்பழை - கடவுன் மேற்குப் பகுதியில் பெண்ணொருவர் 240 மில்லி கிராம் ஹெரோயின் போதைப்பொருளுடன் கைதுசெய்யப்பட்டுள்ளார். பொலிஸுடனாய்வுப்பிரிவினருக்குக் கிடைக்கப் பெற்ற இரகசியத் தகவலையடுத்து குறித்த பெண் கைதுசெய்யப்பட்டுள்ளார்.

கைதான சந்தேகநபரிடம் மேலதிக விசாரணைகள் இடம்பெற்று வருகின்றன என்று பொலிஸார் தெரிவித்துள்ளனர்.

## நாட்டு மக்களை நம்பவைத்து ஏமாற்றிவிட்டார் கோட்டாபய!

விஜயதாஸ எம்.பி. குற்றச்சாட்டு

ஜனாதிபதி கோட்டாபய ராஜபக்ஷ, நாட்டு மக்களை நம்பவைத்து ஏமாற்றிவிட்டார்.

- இவ்வாறு ஆளும் கட்சியின் நாடாளுமன்ற உறுப்பினர் விஜயதாஸ ராஜபக்ஷ குற்றஞ்சாட்டினார்.

இது தொடர்பில் ஊடகங்களிடம் அவர் மேலும் கூறியதாவது:-

அரசமைப்பின் 20 ஆவது திருத்தச் சட்டத்துக்கு



## நெருக்கடி நிலைமைக்கு கோட்டா அரசே பொறுப்பு

சுதந்திரக் கட்சி சுட்டிக்காட்டு

நாட்டின்தற்போதைய நெருக்கடி நிலைமைக்கு ஜனாதிபதி கோட்டாபய ராஜபக்ஷ தலைமையிலான அரசே முழுப் பொறுப்பு. கடந்த ஆட்சி மீது குற்றம் சுமத்திவிட்டு எவரும் நடுவமுடியாது.

- இவ்வாறு சிறிலங்கா சுதந்திரக்கட்சியின் பொதுச்செயலாளரும் இராஜாங்க அமைச்சரும்

மானதயாசிரிஜயசேகரதெரிவித்தார்.

இதுதொடர்பில் ஊடகங்களிடம் அவர் மேலும் கூறியதாவது:-

நாடு இன்று கடும் நெருக்கடியை எதிர்கொண்டுள்ளது. சில பிரச்சினைகள்தான் வெளியில் தெரிகின்றன. தெரியாத பல பிரச்சினைகளும் உள்ளன.

எமக்குக் கடன்



# ஆட்சியாளர்களை விரட்டியடிக்க மக்கள் பெரும் புரட்சிக்குத் தயார்

மைத்திரி பகிரங்க அறிவிப்பு



வாழ்க்கைச் செலவு அதிகரிப்பைத் தாங்க முடியாத மக்கள் ஆட்சியாளர்களை விரட்டியடிக்க மாபெரும் புரட்சிக்குத் தயாராகின்றனர்.

- இவ்வாறு முன்னாள் ஜனாதிபதியும் ஸ்ரீலங்கா சுதந்திரக் கட்சியின் தலைவருமான மைத்திரிபால சிறிசேன தெரிவித்தார்.

ஸ்ரீலங்கா சுதந்திரக் கட்சியின் பதுளை மாவட்ட மாநாட்டில் கலந்துகொண்டு உரையாற்றுகையிலேயே அவர் மேற்கண்டவாறு கூறினார்.

## வடக்கு மீனவர்களுக்கு உதவிப் பொருள்கள் இன்று வழங்கிவைத்தார் இந்தியத் தூதுவர்




(இ.கலையமுதன்)

இந்திய அரசால் வடக்குத் கடற்கரையிலாளர்களுக்கு இன்று மனிதாபிமான உதவிப் பொருள்கள் வழங்கிவைக்கப்பட்டன.

இன்று காலை 10 மணியளவில் யாழ். மாவட்ட செயலகத்தில் நடைபெற்ற நிகழ்வில் இலங்கைக்கான இந்தியத் தூதுவர் கோபால் பாக்லே இந்த உதவிப் பொருள்களை

## ஜனாதிபதியுடனான சந்திப்பு அவசியமா?

முடிவு கூட்டமைப்பின் கையிலே என்கிறார் முன்னாள் எம்.பி. சுரேஷ்



ஜனாதிபதி கோட்டாபய ராஜபக்ஷவுடன் நடைபெறவுள்ள சந்திப்பு தொடர்பில் உரிய நிகழ்ச்சி நிரல் தயாரிக்கப்பட்டுள்ளதா?

- இவ்வாறு கேள்வி எழுப்பியுள்ளார் தமிழ்த் தேசியக்

## சர்வதேச நாணய நிதியத்துடன் இலங்கை அடுத்த மாதம் பேச்சு



சர்வதேச நாணய நிதியத்துடன் இலங்கை அடுத்த மாதம் பேச்சுக்களை ஆரம்பிக்கும் என ரொய்ட்டர்ஸ் செய்தி வெளியிட்டுள்ளது.

கடன் மறுசீரமைப்பு மற்றும் அந்நியச் செலாவணியை சீரமைக்கும் திட்டம் குறித்து விவாதிக்கப்படும் என்று அதில் கூறப்பட்டுள்ளது.

இதன்படி, நிதி அமைச்சர் பனில் ராஜபக்ஷ அமெரிக்காவின் வொஷிங்டன் நகருக்குச் செல்லவுள்ளார். அங்கு அவர் இலங்கை தொடர்பான அறிக்கையை சர்வதேச நாணய நிதியத்திடம் சமர்ப்பிக்கவுள்ளார்.

## விலை அதிகரிக்கும் வரை பதுக்கலில் ஈடுபட்டது அரசு

எரிபொருளுக்கு உண்மையாகவே தட்டுப்பாடு ஏற்படவில்லை என ஆனந்த பாலித குற்றச்சாட்டு

இலங்கையில் பெற்றோலியக் கூட்டுத்தாபனம் வரலாற்றில் இல்லாத அளவுக்குளியொருள்விலையை உயர்த்துவதற்காக கடந்த சில வாரங்களாக எரிபொருள்களை மறைத்து வைத்திருந்தது எனத் தகவல் வெளியாகியுள்ளது.

20 ஆயிரம் மெற்றிக்

தொன்பெற்றோல், 7 ஆயிரம் மெற்றிக்தொன் சுப்பர் டீசல், 6 ஆயிரம் மெற்றிக்தொன் சுப்பர் பெற்றோலைக் கூட்டுத்தாபனம் மறைத்து வைத்து விலையை அதிகரித்துள்ளது என ஐக்கிய மக்கள் சக்தி கட்சியின் பெற்றோலிய ஊழியர் சங்கத்தின் பொதுச்



**நெருக்கடி நிலைமைக்கு .....**

(முதலாம் பக்கத் தொடர்ச்சி)  
கொடுப்பதற்குவரும் முன்வருவதில்லை. தனித்து விடப்பட்டுள்ளோம். நெருக்கடி நிலைமையைப் பயன்படுத்தி, நிபந்தனைகள் முன்வைக்கப்படுகின்றன. இந்நிலைமையை நாம் புரிந்துகொள்ள வேண்டும். அரசு செலவீனங்களைக் கட்டுப்ப

**வடக்கு மீனவர்களுக்கு ...**

(முதலாம் பக்கத் தொடர்ச்சி)  
கடற்றொழிலாளர்களிடம் நேரடியாகக் கையளித்தார்.

600 கடற்றொழிலாளர்களுக்கு இந்த உலர் உணவுப் பொருள்கள் அடங்கிய பொதிகள் வழங்கி வைக்கப்பட்டுள்ளன. இந்நிலையில், குறிப்பிட்ட சிலருக்கு இதனைத் சம்பிரதாயபூர்வமாக இந்தியத் தூதுவர் வழங்கி வைத்தார்.

இந்த நிகழ்வில் கடற்றொழில் அமைச்சர் டக்ளஸ் தேவானந்தா, யாழ். மாவட்ட அரசு அதிபர் க.மகேசன், யாழ்ப்பாணத் துக்கான இந்தியத் துணைத்தூதர் ராகேஷ் நடராஜ், இந்திய தூதரக அரசியல் ஆலோசகர் பானு பிரகாஸ், கடற்றொழில் நீரியல்வளத் திணைக்களப் பணிப்பாளர் சுதாகரன் மற்றும் யாழ். மாவட்ட கடற்றொழிலாளர் கூட்டுறவு சங்க சமாசங்களின் சம்பளமேளனப் பிரதிநிதிகள், இந்தியத் துணைத்தூதரக அதிகாரிகள், கடற்றொழிலாளர்கள் எனப் பலரும் கலந்துகொண்டனர்.

**ஜனாதிபதியுடனான ....**

(முதலாம் பக்கத் தொடர்ச்சி)  
கூட்டமைப்பின் முன்னாள் நாடாளுமன்ற உறுப்பினரும் ஈழமக்கள் புரட்சிகர விடுதலை முன்னணியின் தலைவருமான சுரேஷ் பிரேமச்சந்திரன்.

இதுதொடர்பில் ஊடகங்களிடம் அவர் மேலும் தெரிவித்ததாவது:-

இந்தச் சந்திப்பு தொடர்பில் பல கேள்விகள் எழுகின்றன. இந்தச் சந்திப்பு தேவையா? இல்லையா? என்பதை கூட்டமைப்பினர் கலந்தாலோசித்து சிறந்த முடிவை எடுக்க வேண்டும் - என்றார்.

**விலை அதிகரிக்கும் .....**

(முதலாம் பக்கத் தொடர்ச்சி)  
செயலாளர் ஆனந்த பாலித் தெரிவித்தார்.

இதுதொடர்பில் ஊடகங்களிடம் அவர் மேலும் தெரிவித்ததாவது:-

ஒரு கறுப்புச் சந்தை வியாபாரி கூட இவ்வாறான சட்டவிரோத கொடுக்கல் - வாங்கலில் ஈடுபடவில்லை.

எரிபொருள் விலை அதிகரிக்கப்படுவதற்கு மூன்று நாட்களுக்கு முன்னர் செலுத்தப்பட்ட 55 ஆயிரம் மெற்றிக் டன் எரிபொருள் இறக்கப்படாமல் கப்பலில் வைக்கப்பட்டிருந்தது.

கூட்டுத்தாபனத்தில் உள்ள கிடங்குகளில் 20 ஆயிரம் மெட்ரிக் தொன்பெற்றோல், 7 ஆயிரம் மெட்ரிக் தொன் சூப்பர் டீசல் மற்றும் 6 ஆயிரம் மெட்ரிக் தொன் சூப்பர் பெற்றோல் இருந்ததும் விநியோகிக்கப்படவில்லை.

எரிபொருளுக்கு உண்மையாகவே தட்டுப்பாடு ஏற்படவில்லை. நாட்டுக்கு வந்த எரிபொருளுக்குப் பணம் செலுத்தப்பட்டிருந்தது. எனினும், அரசு விலை அதிகரிக்கும் வரை பெற்றோலை விநியோகிக்கவில்லை - என்றார்.

**சர்வதேச நாணய நிதி .....**

(முதலாம் பக்கத் தொடர்ச்சி)  
அந்நியச் செலாவணி கையிருப்பு 231 கோடி டொலருக்கும் குறைவாக உள்ள நிலையில், இலங்கை பல வருடங்களில் மிக மோசமான நிதி நெருக்கடியை எதிர்கொள்கின்றது.

231 கோடிக்கும் குறைவான அந்நியச் செலாவணி இருப்பு, எரிபொருள், உணவு மற்றும் மருந்து இறக்குமதிக் கான கொடுப்பனவுகள் மீதான நெருக்கடி என நாடு நிதி நெருக்கடியை எதிர் கொண்டுள்ளது.

எவ்வாறாயினும், சர்வதேச நாணய நிதியத்துடனான எதிர்கால பேச்சுக்கள் இலங்கையின் கடனை மறுசீரமைப்பதை நோக்கமாகக் கொண்டிருக்கவில்லை என மத்திய வங்கியின் ஆளுநர் அஜித் நிவாட் கப்ரால் டுவிட்டர் செய்தியில் தெரிவித்துள்ளார்.

டுத்த வேண்டும்.

தேசிய அரசு அமைப்பதால் நாட்டின் நெருக்கடி நிலைமையைச் சரிசெய்ய முடியாது. எனவே, தேசிய அரசு அமைப்பதற்கு நாம் உடன்படமாட்டோம். அவ்வாறு அமையும் அரசியல் அமைச்சுப் பதவிகளை வகிக்கவும் மாட்டோம் - என்றார்.

**ஆட்சியாளர்களை .....**

(முதலாம் பக்கத் தொடர்ச்சி)  
அங்கு அவர் மேலும் தெரிவிக்கையில் -

இன்று இந்த நாடு உணவு உட்பட பல நெருக்கடிகளை எதிர்கொண்டுள்ளது. எரிபொருள் விலை அதிகரிப்புடன் மக்கள் ஆட்சியாளர்களை நிராகரித்து வெகுஜனப் போராட்டங்களை நாடுகின்றார்கள்.

13 கட்சிகள் இணைந்து இந்த அரசை அமைத்தபோது நானும் தலைவராக நியமிக்கப்பட்டேன். ஆனால், அதன் பின்னர் நான் எதிலும் ஈடுபடவில்லை.

ஸ்ரீமாவோ பண்டாரநாயக்க காலத்தின் பின்னர் எனது நல்லாட்சி அரசு மாத்திரமே இந்த நாட்டுக்குச் சரியான கொள்கையைக் கொண்டு வந்தது.

நான் நாட்டை ஜனநாயக ரீதியில் வழிநடத்தினேன். உலக நாடுகள் அனைத்தும் எனக்கு உதவின.

அரசமைப்பின் 19 ஆவது திருத்தத்தைக் கொண்டு வந்து நாட்டில் ஜனநாயகத்தை நிலைநாட்டினேன்.

ஆனால், ஊழலற்ற நாட்டைக் கட்டி யெழுப்பவேண்டுமென்று எதிர்பார்த்தபோதும் என்னால் அதைச் செய்ய முடியவில்லை - என்றார்.

**நாட்டு மக்களை .....**

(முதலாம் பக்கத் தொடர்ச்சி)  
ஆதரவளித்த முஸ்லிம் நாடாளுமன்ற உறுப்பினர்களுக்கு வழங்கிய உறுதி மொழிக்கமையவே விமல வீரவன்ஸ, உதய கம்மன்பில ஆகியோர் அமைச்சரவையில் இருந்து நீக்கப்பட்டுள்ளனர்.

2021ஆம் ஆண்டுக்குள் புதிய அரசமைப்பு கொண்டுவரப்படும் என ஜனாதிபதி வழங்கிய உறுதிமொழியை நம்பித்தான், 20 ஆவது திருத்தச்சட்டத்துக்கு ஆதரவு வழங்கினேன். ஆனால், புதிய அரசமைப்பு இன்னும் கொண்டுவரப்படவில்லை. நாட்டு மக்களை நம்பவைத்து ஜனாதிபதி ஏமாற்றிவிட்டார். 20 இற்கு ஆதரவளித்ததால் தற்போது மனம் வருந்துகின்றேன்.

பஸில் ராஜபக்ஷ நாட்டு வளங்களை விற்றுப் பிழைப்பவர். மஹிந்தவையும் அவரே கட்டுப்படுத்துகின்றார்.

கோட்டாபய ராஜபக்ஷ என்பவர் பஸிலால் இயக்கப்படும் கைப்பாவை. இந்த நாட்டை சீரழித்துவிட்டு பஸில் எப்படியும் அமெரிக்கா சென்றுவிடுவார் - என்றார்.

**இறைச்சிக் கோழி விற்பனை**

புறாய்லர், கல்பேட்ஸ், பேரன்ஸ் இறைச்சிக் கோழிகள் மொத்தமாகவும் சில்லறையாகவும் சுத்தம் செய்து மிகக் குறைந்த விலையில் எம்மிடம் பெற்றுக் கொள்ளலாம்.



குளப்பிட்டி வீதி, ஆனைக்கோட்டை.  
**077 868 9500**

**மிகக் குறைந்த கட்டணத்தில் வரி விளம்பரங்கள்**

உங்கள் நாளாந்த தேவைகளில் பொருள்கள், ஆதனங்கள், வாகனங்கள், வளர்ப்புப் பிராணிகளை வாங்க, விற்க மற்றும் வாடகைக்குப் பெறவும், மணமக்கள் தேவை போன்ற அத்தியாவசிய அறிவித்தல் களைப் பிரசுரிக்கவும் மிகக் குறைந்த கட்டணத்தில் 'காலைக்கதிர்' சேவையைப் பெற்றுக்கொள்ள **076 443 8619** என்ற இலக்கத்துடன் தொடர்பு கொள்ளுங்கள்.

யாழ்ப்பாணத்தில் இருந்து தினசரி இரவுமுறை - அதிகாலையும் மாலைமும் - உலகெங்கும் உள்ள பல்லாயிரம் தமிழ் வாசகர்களை தவறாது எட்டும் ஒரே நாளிதழ் ஊடக குறைந்த கட்டணத்தில் விளம்பரம் செய்து அதிக பயனைப் பெற்றுக் கொள்ளுங்கள்.

**சபரிமலை**  
**ஸ்ரீ ஜயப்பன் றேடர்ஸ்**  
Sabarimalai Sri Iyappan Traders  
இல.315, கண்டிநோட், No. 315, Kandy Road, கிளிநொச்சி, Kilinochchi.  
Tel:- 021 228 3701, 076 307 8091

கிளிநொச்சியில் வாழக்கையாளர்களுக்கு மிகவும் செளகரியமானதும் பிரபல்யமானதுமான வியாபார நிறுவனம் குறைந்த விலையில் முதந்தரப் பொருள்களைப் பெற்றுக்கொள்ள **ஜயப்பன் றேடர்ஸ்**

வீசே நிகழ்வுகளுக்கும், வியாபார நிலையங்களுக்கும் அவை Delivery - அனைத்துக் தேவைகளுக்கும்  
**077 986 2476 - 077 983 8091** எனும் இலக்கங்களுக்கு வரும் ஓப்களுக்கு சலுகை வழங்கப்படும்.  
**076 307 8091, 021 228 3701, 077 986 2470**

**விளம்பரத் தொடர்புகளுக்கு - தொலைபேசி இலக்கம் - 076 443 8622**  
**மின்னஞ்சல் - kalaikkathiradv@gmail.com**

# நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் | மின்னஞ்சல் - kalaiikkathirnews@gmail.com  
தொலைபேசி - 021 222 3000 | இணையம் - onlinekathir.com

## அமைச்சர் பீரிஸின் பீற்றல்

ஜெனிவாவில் ஐ.நா. மனித உரிமைகள் கவுன்ஸிலின் இந்த 49 ஆவது அமர்வில் இலங்கை தொடர்பான விடயம் கையாளப்பட்டு விட்டது. இனி செப்டெம்பர் மாதம் நடைபெறும் 51 ஆவது அமர்வில்தான் இலங்கை தொடர்பான விவகாரம் மிக மிக ஆழமாக ஆராயப்படும் என எதிர்பார்க்கப்படுகிறது.

கடந்த ஆண்டு 46 ஆவது அமர்வில் இலங்கை தொடர்பாக நிறைவேற்றப்பட்ட தீர்மானத்தில் கூறப்பட்ட காலஅவகாசம் அப்போதுதான் - அடுத்த செப்டெம்பரில்தான் - முடிகின்றது. அச்சமயம் இலங்கைக்கு எதிராக வரக்கூடிய புதிய பிரேரணையில்லாத இலங்கையை மேலும் சிக்கவைக்கும் விடயங்கள் கட்டவிழும் என்று கருதப்படுகின்றது. அதனால் அப்போது இலங்கை விவகாரம் மீண்டும் பூதாகரமாகும்.

நடைபெற்று முடிந்த 49 ஆவது அமர்வில் இலங்கை தொடர்பில் பெரும் சாதனை புரிந்து இருப்பது போல காட்டி, இலங்கை வெளிவிவகார அமைச்சர் ஜி. எஸ். பீரிஸ் வெளியிட்ட அறிக்கை கொழும்பு ஊடகம் ஒன்றினால் பிடித்து உதறப்பட்டிருக்கிறது. முழு பூசணிக்காயைச் சோற்றில் மறைப்பது போல பீரிஸ் கயிறு விட்டிருக்கின்றார் என்ற உண்மை அம்பலப்படுத்தப்பட்டிருக்கின்றது. இலங்கையில் விரைந்து - உடனடியாக - நல்லிணக்கச் செயற்பாடுகளை முன்னெடுங்கள் என்பதுதான் ஜெனிவா அமர்வில் பங்குபற்றிய பெரும்பாலும் அனைத்து நாடுகளினதும் ஒரே செய்தியாக - வலியுறுத்தலாக - இருந்தது.

அதைச் செய்யாமல் - செய்யவே முயற்சிக்காமல் - அல்லது அதற்கு மாறாக - செயற்பட்டுக் கொண்டிருக்கும் கொழும்பு அரசின் போக்கை பலநாடுகளும் குறை கூறி கருத்து வெளியிட, அவற்றைத் தனக்கான புகழாரம் போன்று காட்ட முற்படுகின்றார் பீரிஸ்.

மனித உரிமைகள் கவுன்ஸிலில் இலங்கை தொடர்பான கலந்துரையாடலின்போது இலங்கைக்கு அமோக ஆதரவு என்று சார்பட புகழாரம் சூட்டும் அறிக்கையை அவரது வெளி விவகார அமைச்சர் வெளியிட்ட, முழு நாட்டையுமே தவறாக வழிநடத்தி இருக்கின்றது என்று இப்போது சுட்டிக்காட்டப்படுகிறது. இலங்கை தொடர்பான கலந்துரையாடலின் போது கருத்து ரைத்த 45 நாடுகளில் 31 நாடுகள் இலங்கைக்கு ஆதரவாக கருத்து வெளியிட்டனர் என்று குறிப்பிட்டு அது ஒரு பெரும் வெற்றி என்று சுய புராணப் பெருமை சூட்டிக் கொண்டது அமைச்சர் பீரிஸின் இலங்கை அணி. ஆனால் ஆதரவு தராத நாடுகள் என்று அவரது அமைச்சர் கணக்கிட்ட 14 நாடுகளில் ஐரோப்பிய ஒன்றியம் ஒருநாடாகவும், நோர்ட்டிக் கட்டமைப்பு மற்றும் ஹொரு நாடாகவும் காட்டப்பட்டுள்ளன. இதில் ஐரோப்பிய ஒன்றியம் என்பது 27 ஐரோப்பிய நாடுகளைக் கொண்டது. அதேபோல நோர்ட்டிக் கட்டமைப்பு என்பது ஆறு நாடுகளைக் கொண்டது. இவையெல்லாம் ஆக இரண்டே இரண்டு எதிர்ப்பு நாடுகளாகக் கணக்கிடப்பட்டிருக்கின்றன.

அதுமட்டுமல்ல, இலங்கையை ஆதரித்த 31 நாடுகள் என்று அமைச்சர் பீரிஸ் பீற்றிக் கொண்டவற்றில் ஆக ஒன்பது நாடுகள்தான் மொத்தம் 47 அங்கத்தவ நாடுகளைக் கொண்ட ஐ.நா. மனித உரிமைகள் கவுன்ஸிலில் இப்போது வாக்களிக்கும் தகுதி பெற்றுள்ளன. 47 உறுப்பினர்களைக் கொண்ட மனித உரிமைகள் கவுன்ஸிலில் ஆக ஒன்பது ஒன்பது நாடுகளின் ஆதரவை வைத்துக்கொண்டு ஜெனிவாவில் இலங்கைக்கு அமோக ஆதரவு என்று பீரிஸ் கயிறு விட்டிருக்கின்றார் என்பது தான் உண்மை.

இதில் இன்னொரு முக்கிய விடயமும் உண்டு. இலங்கைக்கு ஆதரவான கருத்துகளை வெளியிட்ட நாடுகள் என இலங்கை வெளிவிவகார அமைச்சர் வெளியிட்ட அறிக்கையின் பட்டியலில் இந்தியா இல்லை. அப்படியாயின் இந்தியா இம்முறை ஜெனிவாவில் தெரிவித்த கருத்துகளை தனது நாட்டுக்கு எதிரான நிலைப்பாடாக இலங்கை வெளிவிவகார அமைச்சர் கருதி இருக்கின்றது என்ற உண்மை வெளியாகியுள்ளது.

ஆக, இலங்கையில் நல்லிணக்கத்தை விரைந்து முன்னெடுங்கள் என்று ஏதேனும் தரப்பு வலியுறுத்தினால் அந்த அறிவுறுத்தலில் பொதிந்து கிடக்கும் ஆழமான அரித்தத்தை சரிவரப் புரிந்து கொள்ள முடியாத பின்புலத்தில்தான், இந்த சுய பீற்றலை வெளியிட்டிருக்கின்றது பீரிஸின் அமைச்சர்.

## யாழ்.மாவட்ட செயலகத்தின் தன்னிச்சையான செயற்பாடுகளை எம்மால் ஏற்கவே முடியாது!

### மாவட்ட செயலகத்தை முற்றுகையிடுவோம் ஈ.பி.டி.பியின் நிர்வாக செயலர் திட்டவட்டம்



யாழ்.மாவட்ட செயலகத்தின் தன்னிச்சையான செயற்பாடுகளை ஏற்க முடியாது என்றும் செயலகத்தை முற்றுகையிட தீர்மானித்துள்ளதாகவும் ஈ.பி.டி.பியின் யாழ் மாவட்ட நிர்வாக பொறுப்பாளர் சிவகுரு பாலகிருஷ்ணன் அறிவித்துள்ளார். மக்களின் எதிர்பார்ப்புகளையும்

அவர்களது விருப்பங்களுக்கேற்ப அவசியமான மற்றும் முன்னுரிமையான திட்டங்களை மக்களிடமிருந்து நேரடியாகப் பெற்று அவற்றை செய்து கொடுப்பதே மக்களின் தற்போதைய தேவையாக உள்ளது என்றும் குறிப்பிட்டார்.

ஆனால், யாழ்.மாவட்ட அபிவிருத்திகளை பிரதேச ரீதியாக முன்னெடுக்கும்போது அரசின் சுற்று நிருபங்களை கணக்கில் கொள்ளாது தன்னிச்சையாகச் செயற்படுவதால் மக்களின் தேவைகள் புறக்கணிக்கப்படுகின்றன எனத் தெரிவித்தார்.

இந்நிலையில் தமக்கான தீர்வை ஒரு வார காலப்பகுதிக்குள் மாவட்ட செயலகம் வழங்காதுவிடின் யாழ். மாவட்ட செயலகத்தை முற்றுகையிட்டு பாரிய போராட்டம் ஒன்றை முன்னெடுக்க உள்ளதாகவும் அவர் தெரிவித்துள்ளார்.

## மனைவி கழுத்தை அறுத்த கணவர் தானும் தற்கொலை

குடும்பத் தகராறு காரணமாக மனைவியின் கழுத்தை அறுத்துவிட்டு கணவன் தூக்கிட்டுத் தற்கொலை செய்துகொண்டள்ள சம்பவம் ஒன்று பதிவாகியுள்ளது.

உயிரிழந்தவர் பரசங்கல்வெள - பானியன்தவல, சியபலேவ பகுதியைச் சேர்ந்த 37 வயதுடையவர் என அடையாளம் காணப்பட்டுள்ளார்.

21 வயதுடைய மனைவியுடன் நீண்டகாலமாக இருந்த குடும்பத் தகராறு காரணமாக

கணவன் வெள்ளிக்கிழமை காலை மனைவியின் கழுத்தை அறுத்து படுகாயமடையச் செய்துள்ளார். பின்னர் அவர் தனது வீட்டின் அருகே உள்ள மரத்தில் தூக்கிட்டுத் தற்கொலை செய்து கொண்டார் எனப் பொலிஸார் தெரிவித்தனர். படுகாயமடைந்த பெண் தற்போது அநுராதபுரம் வைத்தியசாலையில் சிகிச்சை பெற்று வருகின்றமையுடன், பரசங்கல்வெள பொலிஸார் மேலதிக விசாரணைகளை மேற்கொண்டு வருகின்றனர்.

## யாழில் ஓடுகளை திருடி விற்றமை கைதானவருக்கு விளக்கமறியல்!

யாழில் ஓடுகளை திருடி விற்பனை செய்து வந்த நபரை எதிர்வரும் 23 ஆம் திகதி வரை விளக்கமறியலில் வைக்க யாழ்.நீதிவான் நீதிமன்ற நீதிவான் உத்தரவிட்டுள்ளார்.

யாழ்ப்பாணம் குருநகர் பகுதியைச் சேர்ந்த 30 வயதான சந்தேகநபர் நகர்ப்பகுதியில் உள்ள வீடுகளுக்குள் நுழைந்து

ஓடுகளைத் திருடி விற்பனை செய்துவந்த நிலையிலேயே குறித்த நபர் யாழ். குற்றத்தடுப்பு பொலிஸாரால் கைது செய்யப்பட்டார். சந்தேக நபரை விசாரணைகளின் பின்னர் நீதிவான் நீதிமன்றில் முற்படுத்திய போதே நீதிவான் விளக்கமறியல் வைக்க உத்தரவிட்டார்.

## சுன்னாகம் லயன்ஸ் கழகத்தினரால் தையிட்டியில் வாழ்வாதார உதவிகள்



சுன்னாகம் லயன்ஸ் கழக உறுப்பினர் லயன் மகாதேவா பிரிதுவிராஜாவின் பிறந்த தினத்தை முன்னிட்டு தையிட்டி மக்களுக்கு வாழ்வாதாரத்திட்டமாக தென்னம்பிள்ளைக் கன்றுகள் இன்று (ஞாயிற்றுக்கிழமை) காலை சுன்னாகம் லயன்ஸ் கழகத்தினரால் வழங்கிவைக்கப்பட்டன.

வலி.வடக்கு பிரதேசசபை உறுப்பினர் லயன்ஸ் ஐயாத்துரை மயூரனின் கோரிக்கைக்கு அமைய தையிட்டி பொதுநோக்கு மண்டபத்தில் வாழ்வாதார உதவியாக 10 குடும்பங்களுக்கு தென்னம்பிள்ளைகள் வழங்கிவைக்கப்பட்டன.

இந்த நிகழ்வில் வலி.வடக்கு பிரதேசசபை உறுப்பினரும் சுன்னாகம் லயன் கழகச் செயலாளருமாகிய லயன் சி. ஹரிகரன், கழக உறுப்பினர் த.தினேஷ் ஆகியோர் கலந்துகொண்டனர். நாட்டில் பொருள்களின் விலைவாசி அதிகரித்துள்ள நிலையில், சாதாரண தர குடும்பங்கள் வாழ்க்கைச் சமையால் பெரிதும் பாதிக்கப்பட்டுள்ள நிலையில் இவ்வாறான வாழ்வாதார உதவி அவர்களுக்குப் பெரிதும் பயனளிக்கும் வகையில் லண்டனில் வாழும் லயன் ம.பிரிதுவிராஜா தனது பிறந்ததினத்தில் இந்தத் திட்டத்துக்கு அனுசரணை வழங்கியுள்ளார்.

# ஐரோப்பிய ஒன்றியத்தின் விசேட போர்க்கால மாநாடு ஆரம்பம்



ஐரோப்பிய ஒன்றியத்தின் 27 நாடுகளது தலைவர்கள், உக்ரைன் போர் ஏற்படுத்தியுள்ள பொருளாதார, பாதுகாப்பு, எரிசக்தி நெருக்கடிகளுக்கு கூட்டாக முகம் கொடுப்பது எப்படி என்பதற்கான உத்திகளை வகுப்பதற்காக அரண்மனையில் கூடுகின்றனர். அதனை முன்னிட்டே அங்கு பாதுகாப்பு பலப்படுத்தப்பட்டுள்ளது. மாநாட்டு செய்திகளைச் சேகரிப்பதற்காக உலகெங்கும் இருந்து சுமார் 700 செய்தியாளர்களும் அங்கு வருகைதந்துள்ளனர்.

ஐரோப்பிய ஒன்றியத்தின் தலைமைநாடு என்ற வகையில் பிரான்ஸின் அதிபர் மக்ரோன் இந்த விசேட - முறைசாரா - மாநாட்டைக் கூட்டியிருக்கிறார். மாநாட்டை ஒட்டி பாரிஸ் வெற்றி வளைவில் ஐரோப்பிய ஒன்றியத்தின் கொடி பறக்கவிடப்பட்டுள்ளது.

103 ஆண்டுகளுக்கு முன்பு முதலாம் உலகப்போரை

முடிவுக்குக் கொண்டுவந்த சமாதான உடன்படிக்கைபாரிஸ் சத்தோ துவேர்சாய் அரண்மனையிலேயே கைச்சாத்திடப்பட்டது.

2017 இல் மக்ரோன் அதிபராகப் பதவியேற்ற பிறகு 15 நாட்களில் முதல் உலகத் தலைவராக ரஷ்ய அதிபர் புடினை அழைத்துத் தனது முதலாவது அரசியல் சந்திப்பை நடத்திய இடமும் இந்த அரண்மனைதான்.

அதே அரண்மனையில் இரு தினங்கள் நடக்கின்ற மாநாட்டில் சமாதான உடன்படிக்கை எதுவும் கிடையாது. அதிபர் புடினும் அழைக்கப்படவில்லை. ஆனால் மாநாட்டுத் தீர்மானங்கள் ஒரு போரை எதிர்கொள்வதில் ஐரோப்பாவின் ஒற்றுமை எந்த அளவில் உள்ளது என்பதைப் பிரதிபலிக்கவுள்ளதுடன் உக்ரைனுக்கும் ரஷ்யாவுக்கும் அது முக்கிய செய்திகளை வெளியிடக் கூடும்.

## இரசாயன ஆயுதங்களை நாம் தயாரிப்பதில்லை உக்ரைன் ஜனாதிபதி வெளிப்படையாகக் கூறினார்

தான் ஒரு நாட்டின் ஜனாதிபதி என்றும் இரண்டு குழந்தைகளுக்கு தந்தை என்றும் கூறிய உக்ரைன் ஜனாதிபதி வோலோடிமிர் ஸெலென்ஸ்கி, தங்கள் நிலத்தில் இரசாயன ஆயுதங்கள் தயாரிக்கப்படவில்லை என்று தெரிவித்துள்ளார்.

உக்ரைன் மீதான ரஷ்யா போர் தொடர்ந்து நடைபெற்று வருகிறது. அப்போது, உக்ரைன் மீதான போரில் ரஷ்யா இரசாயன ஆயுதங்களை பயன்படுத்த வாய்ப்பு உள்ளதாக அமெரிக்கா குற்றம் சாட்டியது.

ஆனால், ரஷ்யா இதனை மறுத்ததுடன், உக்ரைன்தான் இரசாயன ஆயுதங்களைப் பயன்படுத்தி தாக்குதல் நடத்த திட்டமிட்டு வருவதாக ரஷ்யா குற்றம் சாட்டியுள்ளது.

இதற்குப் பதில் அளித்து வீடியோ ஒன்றை வெளியிட்டுள்ள உக்ரைன் ஜனாதிபதி ஸெலென்ஸ்கி,

'நான் ஒரு நாட்டின் தலைவன், இரண்டு குழந்தைகளுக்கு தந்தை, எனது நிலத்தில் இரசாயன ஆயுதங்களோ, பேரழிவை ஏற்படுத்தும் வேறு ஆயுதங்களோ உருவாக்கப்படவில்லை.

ரஷ்யாவின் திட்டங்களை நீங்கள் தெரிந்துகொள்ள விரும்பினால் ரஷ்யா பிறர்மீது குற்றம் சாட்டுவதை கவனித்தாலே போதும்.



அமைதியான ரஷ்யா மீது நாங்கள் தாக்குதல் நடத்தியதாக குற்றம் சாட்டப்பட்டுள்ளோம். இப்போது இரசாயன ஆயுதங்களால் தாக்குதல் நடத்தவிருப்பதாகக் கூறுகிறார்கள்.

உலகத்திற்கு என்ன நடக்கிறது என்று தெரியும். எங்களுக்கு எதிராக ஏதாவது செய்தால், ரஷ்யாமேலும் மிகக்கடுமையான பொருளாதாரத் தடைகளைப் பெறும்' என்று கூறியுள்ளார்.

உக்ரைனில் அமெரிக்கா இரசாயன ஆயுதங்களை உருவாக்கி வருவதாகவும் இதுதொடர்பாக ஐ.நா. பாதுகாப்பு சபையை கூட்ட வேண்டும் என்று ரஷ்யா கோரிக்கை விடுத்துள்ளதும் அதன்படி ஐ.நா. பாதுகாப்பு சபையில் விசேட கூட்டம் நடைபெற உள்ளதும் குறிப்பிடத் தக்கது.

## இஸ்ரேலை பழிவாங்க சபதம் எடுத்தது ஈரான்



மத்திய கிழக்கு நாடான சிரியாவின் தலைநகர் டமாஸ்கஸ் மீது சமீபத்தில் இஸ்ரேல் நடத்திய ஏவுகணைத் தாக்குதலில், ஈரான் பாதுகாப்பு படை அதிகாரிகள் இருவர் கொல்லப்பட்டனர். இந்நடவடிக்கைக்கு ஈரான் வெளியுறவுத்துறை கடும்கண்டனம் தெரிவித்து உள்ளது.

இதுதொடர்பாக வெளியுறவுத்துறை நேற்று வெளியிட்டுள்ள அறிக்கையில் இஸ்ரேல் நடத்திய தாக்குதலில் எங்கள் ராணுவ கர்னல்கள் இருவர் கொல்லப்பட்டமை உறுதியாகி உள்ளது. இதற்கு நாங்கள் தக்க பதிலடி தருவோம். எங்களுக்கு ஏற்படுத்திய இழப்பின் பலனை அவர்கள் நிச்சயம் அனுபவிப்பார்கள். இவ்வாறு அதில் கூறப்பட்டு உள்ளது.

## அமெரிக்கா களமிறங்கினால் உலகப் போராக மாறுமாம்

உக்ரைன் போரில், ரஷ்ய படைகளுக்கு எதிராக அமெரிக்க படைகள் போரிடுமாயின், அது மூன்றாம் உலகப் போரைக் குறிக்கும் என அமெரிக்க ஜனாதிபதி ஜோ பைடன் எச்சரித்துள்ளார்.

ஆகவே உக்ரைனில், ரஷ்யாவுக்கு எதிரான போரில் தமது நாடு நேரடியாக தலையிடாது என்றும் அவர் குறிப்பிட்டுள்ளார்.

உக்ரைனில் அமெரிக்காவின் உயிரியல் ஆயுதங்கள் கையாளப்படுகின்றன என ஐ.நா. பாதுகாப்புச் சபையில் ரஷ்யா குற்றம் சாட்டிய நிலையில், ஜோ பைடன் இந்த அறிவிப்பை வெளியிட்டுள்ளார். நேட்டோ பிரதேசத்தின் ஒவ்வொரு அங்குலத்தையும் ஒன்றுபட்ட நேட்டோவின் முழு பலத்துடன் பாதுகாப்போம் என்றும் அமெரிக்க ஜனாதிபதி தெரிவித்துள்ளார்.

ஆகவே உக்ரைனில்

பைடன் எச்சரிக்கை



இருந்து ரஷ்யாவுக்கு எதிராக போரிட மாட்டோம் என அமெரிக்க ஜனாதிபதி ஜோ பைடன் கூறியுள்ளார்.

நேட்டோவுக்கும் ரஷ்யாவுக்கும் இடையிலான நேரடி மோதல், மூன்றாம் உலகப் போரைக் குறிக்கும் என்றும் அவர் எச்சரித்தார்

## ரஷ்யா-உக்ரைன் நாடுகளின் போர் 1,300 உக்ரைன் படையினர் சாவு



ரஷ்யாவுடனான மோதலில் இதுவரையில் 1,300 படையினர் கொல்லப்பட்டுள்ளனர் என உக்ரைன் ஜனாதிபதி வோலோடிமிர் ஸெலென்ஸ்கி தெரிவித்துள்ளார். எவ்வாறாயினும் சுமார் 600 ரஷ்யப்படையினர் உக்ரைனிடம் சரணடைந்துள்ளனர் எனவும் அவர் குறிப்பிட்டுள்ளார்.

இந்நிலையில் உக்ரைனின் கீவ்பகுதியிலுள்ள இராணுவ விமான நிலையத்தின் மீது ஏவுகணை தாக்குதல் நடத்தப்பட்டுள்ளது.

இவ்வாறான பின்னணியில் சுமார் 13 ஆயிரம் பேர் நேற்று மனிதாபிமான அடிப்படையில் வெளியேற்றப்பட்டனர் என உக்ரைன் துணை பிரதமர் அறிவித்துள்ளார்.

இதேவேளை, உக்ரைன் வான் பரப்பில் விமானங்கள் பறப்பதற்கு தடைவிதிக்க நேட்டோ நடவடிக்கை எடுக்க வேண்டும் என வலியுறுத்தி லண்டனில் நேற்று ஆர்ப்பாட்டம் ஒன்றும் முன்னெடுக்கப்பட்டது.

# எல்லைதாண்டி மீன்பிடிக்கச் சென்றால் சலுகைகள் ரத்து மீள்வளத்துறை அதிகாரி அறிக்கை மூலம் எச்சரிக்கை



குமரி மாவட்டத்தைச் சேர்ந்த மீனவர்கள் ஆயிரக் கணக்கானோர் வெளிமாநிலங்களில் தங்கி ஆழ்கடலில் மீன்பிடித் தொழில் செய்து வருகிறார்கள். கேரள மாநிலம் கொச்சியில் இருந்து மீன்பிடிக்கச் சென்ற 33 மீனவர்கள் சீல்ஸ் பகுதியிலும், அந்தமானில் இருந்து மீன்பிடிக்கச் சென்ற 8 மீனவர்கள் இந்தோனேசியாவிலும் எல்லைதாண்டி மீன்பிடித்தற்காக அந்தந்த

நாட்டுக் கடலோர காவல் படையினரால் கைது செய்யப்பட்டனர்.

இதேபோன்று கொச்சி துறைமுகத்தில் இருந்து மீன்பிடிக்கச் சென்ற தூத்துார் புத்துறைபகுதியைச் சேர்ந்த 25 மீனவர்கள் சீல்ஸ் தீவுப் பகுதியில் மீன்பிடித்துக் கொண்டிருந்தபோது அவர்களை அந்த நாட்டுக் கடலோர காவல் படையினர் கைது செய்துள்ளனர். கடந்த ஒரு வாரத்தில் மட்டும் எல்லைதாண்டி மீன்பிடித்தனர் என 66 இந்திய மீனவர்களை கைது செய்யப்பட்டுள்ளனர். கைது செய்யப்பட்ட மீனவர்களை விடுவிக்க மத்திய மாநில அரசுகள் நடவடிக்கை மேற்கொண்டுவரும் நிலையில் குளச்சல் மீள்வளம் மற்றும் மீனவர் நலத்துறை உதவி இயக்குநர் அனைத்து விசைப்படகு சங்கங்கள், மீனவர் கூட்டுறவுச் சங்கத் தலைவர்கள், பங்குத் தந்தைகளுக்கு அறிக்கை ஒன்றை வழங்கியுள்ளார்.

அந்த அறிக்கையில், சமீப காலங்களில் சர்வதேச கடல் எல்லையைத் தாண்டி தடைசெய்யப்பட்ட கடற்

பகுதிகளில் குமரி மேற்கு மாவட்ட பகுதியைச் சேர்ந்த ஆழ்கடல் விசைப்படகுகள் அத்துமீறி சட்டவிரோதமாக மீன்பிடிப்பில் ஈடுபடுவது கண்டறியப்பட்டுள்ளது.

ஆகவே, அத்துமீறி சட்டவிரோதமான மீன்பிடித் தொழிலில் ஈடுபடும் குமரி மாவட்ட விசைப்படகு மீது தமிழ்நாட்டின் கடல் மீன்பிடிப்பு ஒழுங்குபடுத்தும் சட்டம் 1983 மற்றும் திருத்திய விதிகள் 2020 இன்படி நடவடிக்கைகள் மேற்கொள்ளப்படும். விசைப்படகு உரிமையாளர்கள் உரிய அறிவிப்பு வழங்கிய பின்பு விசைப்படகின் பதிவு மற்றும் உரிமம் நிரந்தரமாக ரத்துச் செய்யப்படும்.

விசைப்படகுகள் மீன்பிடிக்கச் செல்ல இயலாதவாறு தொழில் முடக்கம் செய்து மீள்வளம் மற்றும் மீனவர் நலத்துறை கட்டுப்பாட்டில் வைக்கப்படும். விசைப்படகு மீனவர்களுக்கு வழங்கப்பட்டுள்ள உயிரின தொழில் நுட்ப அடையாள அட்டை ரத்துச் செய்யப்படும். மீனவர்களுக்கு அரசால் வழங்கப்பட்டுவரும் பல்வேறு நிவாரணங்களும் மானியங்கள் மற்றும் அனைத்து நலத்திட்ட உதவிகளும் நிறுத்தி வைக்கப்படும் என அவர் அறிவுறுத்தினார்.

## விவசாயிகளுடன் மோதலீர்கள்; அவர்கள் மிகவும் ஆபத்தானவர்கள் இந்திய மத்திய அரசுக்கு மேகாலயா ஆளுநர் சத்யபால் எச்சரிக்கை

கோரிக்கைகளை நிறைவேற்றாவிட்டால் விவசாயிகள் வன்முறையில் ஈடுபடலாம் என்று மேகாலயா ஆளுநர் தெரிவித்துள்ளார். மேகாலயா மாநில ஆளுநர் சத்யபால் மாலிக், ராஜஸ்தான் மாநிலம் ஜோத்பூரில் நடைபெற்ற நிகழ்ச்சி ஒன்றில் பங்கேற்று உரையாற்றிய போதே இந்த எச்சரிக்கையை விடுத்துள்ளார்.

இந்திய மத்திய அரசுக்கு எனது அறிவுரை என்னவென்றால், விவசாயிகளுடன் மோதலீர்கள், அவர்கள் மிகவும் ஆபத்தானவர்கள். தங்களுக்கு என்ன வேண்டுமோ அதை எடுத்துக்கொள்வார்கள். அவர்களுக்கு தேவையானது பேச்சு மூலம் கொடுக்கப்படவில்லை என்றால் அவர்கள் அதை போராட்டத்தின் மூலம் பெற்றுக்கொள்வார்கள். போராட்டம் மூலம் பெற முடியவில்லை என்றால் அவர்கள் வன்முறை மூலம் பெற்றுக்கொள்வார்கள்.

விவசாயிகளை தடுக்க முடியாது. கோரிக்கைகளை எப்படி நிறைவேற்றிக்கொள்வது என விவசாயிகளுக்கு தெரியும்.



அவர்களின் கோரிக்கைகள் நிறைவேற்றப்படவில்லை என்றால் மீண்டும் போராட்டத்தில் ஈடுபடுவார்கள். மத்திய அரசுடன் எனக்கு எந்தப் பகையும் இல்லை.

ஆனால், விவசாயிகளுக்காக எனது பதவியை விட்டுக்கொடுக்க முடியும். விவசாயிகளது பிரச்சினை குறித்துப் பேசுவதால் எனது பதவியை இழப்பது பற்றியும் எனக்கு கவலையில்லை, என்றும் அவர் தனது உரையில் குறிப்பிட்டார்.



## இந்தியாவில் 180 கோடி பேர் கொரோனா தடுப்பூசி செலுத்தப்பட்டுள்ளதாக சுகாதாரத்துறை தெரிவிப்பு

இந்தியாவில் கொரோனா தடுப்பூசிகள் செலுத்தும் பணிகள் கடந்த ஆண்டு ஜனவரி மாதம் 16 ஆம் திகதி தொடங்கியிருந்தன. இதில், முன்களப் பணியாளர்கள் மற்றும் சுகாதார பணியாளர்களுக்கு தடுப்பூசிகள் செலுத்தப்பட்டன. அதன்பின், கடந்த ஆண்டு ஜூனில் இருந்து இந்தியா முழுவதும் 18 வயது பூர்த்தியடைந்த அனைவருக்கும் தடுப்பூசிகள் செலுத்தும் பணிகள் தீவிரப்படுத்தப்பட்டன.

இந்தநிலையில், இந்தியாவில் மொத்தம் 180 கோடிக்கும்

அதிகமானோருக்கு கொரோனா தடுப்பூசி செலுத்தப்பட்டுள்ளது என இந்திய மத்திய சுகாதாரத்துறை தெரிவித்துள்ளது.

இதில் 96.70 கோடி பேருக்கு முதல் டோஸ்தடுப்பூசியும், 86.21 கோடி பேருக்கு இரண்டாவது டோஸ்தடுப்பூசியும் செலுத்தப்பட்டுள்ளதாகவும், முன்களப் பணியாளர்கள் மற்றும் 60 வயதுக்கு மேற்பட்ட 2.12 கோடிக்கும் அதிகமானோருக்கு கொரோனா பூஸ்டர் தடுப்பூசியும் செலுத்தப்பட்டுள்ளது எனவும் சுகாதாரத்துறை தெரிவித்துள்ளது.

### நான்கு மாநிலங்களுக்கான

## இடைத்தேர்தல் திகதியை அறிவித்தது தேர்தல் ஆணையம்

மேற்கு வங்காளம், மகாராஷ்டிரா, பீகார், சத்தீஸ்கர் ஆகிய மாநிலங்களில் காலியாக உள்ள தொகுதிகளுக்கான இடைத்தேர்தல் திகதியை இந்திய தேர்தல் ஆணையம் இன்று அறிவித்துள்ளது.

மேற்கு வங்காள மாநிலத்தில் காலியாக உள்ள அசன்சால் நாடாளுமன்ற தொகுதி, பாலிகங்கே சட்டமன்ற தொகுதிக்கு ஏப்ரல் 12 இல் இடைத்தேர்தல் நடத்தப்படும். இதேபோல் மகாராஷ்டிராவின் கோலாப்பூர் வடக்கு, பீகாரில் உள்ள போச்சகன், சத்தீஸ்கரில் உள்ள கைராகர் ஆகிய சட்டமன்ற தொகுதிகளுக்கும் ஏப்ரல் 12 இல் இடைத்தேர்தல் நடத்தப்படும் என இந்தியத் தேர்தல் ஆணையம் அறிவித்திருக்கிறது.

இடைத்தேர்தலுக்கான வேட்பு மனு தாக்கல் மார்ச் 17 ஆம் திகதி தொடங்கி, 24 இல் நிறைவேட்கிறது. மார்ச் 25 ஆம் திகதி வேட்பு மனுக்கள் பரிசீலனை செய்யப்படும். மனுக்களை திரும்ப பெறுவதற்கு மார்ச் 28 ஆம் திகதி கடைசி நாள் ஆகும். ஏப்ரல் 12 ஆம் திகதி வாக்குப்பதிவு நடைபெற உள்ளது. ஏப்ரல் 16 இல் வாக்குகள் எண்ணப்பட்டு இடைத்தேர்தல் முடிவுகள் வெளியாகும் என தேர்தல் ஆணையம் அறிவித்துள்ளது.



## மணிப்பூரில் ஆட்சியமைக்கும் பா.ஜ.கவுக்கு ஐக்கிய ஜனதா தளம் எம்.எல்.ஏக்கள் ஆதரவு

இந்தியாவின் மணிப்பூர் மாநில சட்டசபைத் தேர்தலில் பா.ஜ.க. தனிப்பெரும்பான்மையுடன் ஆட்சியைத் தக்க வைத்துள்ளது. மொத்தம் உள்ள 60 தொகுதிகளில் பா.ஜ.க. 32 தொகுதிகளை கைப்பற்றியது. பா.ஜ.க. தலைமையில் புதிய ஆட்சி அமையவுள்ள நிலையில், பா.ஜ.கவுக்கு ஐக்கிய ஜனதா தளம் கட்சியின் 6 எம்.எல்.ஏக்கள் ஆதரவு அளித்துள்ளனர்.

மணிப்பூர் மக்களின் நலன் கருதி, ஆட்சியமைப்பதற்கு பா.ஜ.கவுக்கு ஆதரவு அளிக்க முடிவு செய்திருப்பதாக ஐக்கிய ஜனதா தளம் அறிக்கை வெளியிட்டுள்ளது.

ஐக்கிய ஜனதா தளம் கட்சியில் புதிதாக தேர்ந்தெடுக்கப்பட்ட ஆறு எம்.எல்.ஏக்களும் குழுக் சம் ஜாய்கீசன் சிங்கை தமது சட்டமன்றக் குழுத் தலைவராக தேர்ந்தெடுத்துள்ளனர்.

# கிழக்குப் பல்கலையின் 25 ஆவது பட்டமளிப்பு நேற்றும் இன்றும் வெகுவிரைவாக நடந்தது



(எஸ்.எஸ்.அமிர்தகழியான்)

கிழக்குப் பல்கலைக்கழகத்தின் 25 ஆவது பொதுப் பட்டமளிப்பு நேற்று சனிக்கிழமை ஆரம்பமாகி இன்று தொடர்ந்து இடம்பெற்றது.

கிழக்குப் பல்கலைக்கழகத்தின் உபவேந்தர் பேராசிரியர் வல்லிபுரம் கனகசிங்கத்தின் ஒருங்கிணைப்பில் பல்கலைக்கழகத்தின் வேந்தர் வைத்திய கலாநிதிவேல்முருகு விவேகானந்தராஜாதலையையில் கிழக்குப் பல்கலைக்கழகத்தின் நல்லையா கேட்போர் மண்டபத்தில் இந்நிகழ்வுகள் மிகவும் கோலாகலமாக இடம்பெற்றன.

நேற்றும் இன்றும் இரண்டு நாட்களும் தலா இரண்டு அமர்வுகளாக இடம்பெற்ற பொதுப் பட்டமளிப்பு.

விழாவின் போது இம்முறை 1,958 உள்வாரி மற்றும் வெளிவாரி பட்டதாரி மாணவர்களுக்கும், பட்டப்பின் தகைமை பெறுபவர்களுக்கும், கௌரவப் பட்டம் பெறுபவர்களும் தமக்கான பட்டத்தினைப் பெற்றுக் கொண்டனர். இந்நிகழ்வில் பிரதம விருந்தினராக பல்கலைக்கழக மானியங்கள் ஆணைக்குழுவின் உப தவிசாளர் சிரேஷ்ட பேராசிரியர் சந்தன பீ.உடவத்த கலந்து கொண்டு உரையாற்றியிருந்தார்.

இம்முறை கிழக்குப் பல்கலைக்கழகத்தால் இப்பல்கலைக்கழகத்தின் காலஞ்சென்ற முன்னாள் உபவேந்தர் பேராசிரியர் சிவசுப்பிரமணியம் ரவீந்திரநாத் தின் சேவையை நினைவு கூர்ந்து கௌரவ விஞ்ஞான கலாநிதிப் பட்டமும் மட்டக்களப்பின் மூத்த எழுத்தாளரும்

சமூகவியலாளருமான வெல்லூர்க்கோபால் என்றழைக்கப்படும் தேசிய கலைஞர் சீனித்தம்பி கோபாலசிங்கத்தின் சேவையினைப் பாராட்டி கௌரவ முது இலக்கியமாணிப் பட்டமும் வழங்கிவைக்கப்பட்டிருந்தமை மிகவும் முக்கியமான விடயமாக கருதப்படுகின்றது.

பாரம்பரிய இசை வாத்தியங்கள் முழங்க அதிதிகள் மற்றும் பட்டம் பெறவுள்ள மாணவர்களுக்கும் வரவேற்பளிக்கப்பட்டமையைத் தொடர்ந்து பட்டமளிப்பு நிகழ்வுகள் ஆரம்பிக்கப்பட்டன. கிழக்குப் பல்கலைக்கழகத்தின் வேந்தர் வைத்திய கலாநிதி வேல்முருகு விவேகானந்தராஜா அவர்களினால் பட்டதாரி மாணவர்களுக்கான பட்டங்கள் வழங்கிவைக்கப்பட்டன.

## திராயக்கேணியில் தீர்த்தக்கேணியை மீளமைக்குமாறு பொதுமக்கள் முடிவு

(காரைதீவு நிருபர் சகா)

அட்டாளைச்சேனைப்பிரிவினாவுள்ள திராயக்கேணி தமிழ்க் கிராமத்தில் சர்ச்சைக்குரிய மண் நிரப்பு விவகாரத்திற்கு எதிர்ப்புத் தெரிவித்த பொதுமக்கள் அந்த இடத்தை மீண்டும் தோண்டித் தீர்த்தக்கேணி அமைக்க வேண்டும் எனத் தீர்மானம் எடுத்துள்ளனர்.

அத்தீர்மானத்தை எழுத்து ரூவில் அட்டாளைச்சேனை பிரதேச செயலாளரிடம் பொது மக்கள் கையளித்துள்ளனர்.

அக்காணியில் சிறுவர் பூங்கா அமைப்பதற்கும், அருகிலுள்ள சலவைத் தொழிலாளர் கூட்டத்தை புனரமைத்துத் தரவுமே அக்காணியை மண் போட்டு நிரப்பியதாக அட்டாளைச்சேனை தவிசாளர் இச்சர்ச்சை தொடர்பான சமரசக் கூட்டத்தில் தெரிவித்திருந்தமை தெரிந்ததே.

இருந்தபோதிலும் சிறுவர் பூங்கா அமைப்பதற்கு மக்கள் இணங்கவில்லை. மாறாக திராயக்கேணியின் இருப்புக்கு காரணமாயமைந்த கேணியை மீண்டும் தோண்டித் தீர்த்தக்கேணி அமைக்கவே அவர்கள் இணக்கம் தெரிவித்துள்ளனர்.

அம்பாறை மாவட்டத்தில் அட்டாளைச்சேனை பிரதேச செயலாளர் பிரிவினாவுள் வருகின்ற ஒரேயொரு தமிழ்க்

கிராமம் திராயக்கேணியாகும். இக்கிராம மக்கள் கடந்த காலங்களில் பல்வேறு நெருக்கடிகளுக்கு மத்தியில் இனவன்முறையால் பெரிதும் பாதிக்கப்பட்டு மிகவும் பின்தங்கிய நிலையில் வாழ்ந்துவருகின்றனர். பரம்பரை பரம்பரையாக இக்கேணியில் தமது சலவைத் தொழிலைச் செய்துவருகின்ற நிலையில் அப்பகுதி தவிசாளர் இவ்விதம் கேணியை மூடி, மண் நிரவி, தான்தோன்றித்தனமாகச் செயற்படுகின்றார் என அவர்கள் குற்றம் சாட்டினர்.

பொதுமக்கள் அக்கரைப் பற்றுப்பொலிஸாரிடம் கொடுத்த முறைப்பாட்டையடுத்து அன்றைய தினமே பொலிஸார் இடத்திற்கு விரைந்து இம் மண் போட்டு மூடும் செயற்பாட்டை இடைநிறுத்தச் செய்தனர் என்று கிராமத்தலைவர் சி.கார்த்திகேசு தெரிவித்தார்.

அதேவேளை திராயக்கேணி பெரியதம்பிரான் கோயில் பரிபாலனசபையினர் இந்தமண் நிரப்பும் செயற்பாடு குறித்து அம்பாறை மாவட்ட அரசாங்க அதிபர் தொடக்கம் அட்டாளைச்சேனை பிரதேச செயலாளர் வரை எழுத்துமூலம் முறைப்பாடு தெரிவித்திருந்தனர்.

அட்டாளைச்சேனை பிரதேச செயலாளரிடம் சமர்ப்பித்த முறைப்பாட்டுக்கமைவாக

பிரதே செயலாளர் தலைமையில் கலந்துரையாடல் இடம்பெற்றது.

பிரதேச செயலகத்தில் இடம்பெற்ற கலந்துரையாடலுக்கு ஆலய பரிபாலனசபைத் தலைவர் சி.கார்த்திகேசு மற்றும் செயலாளர் கி.புவனேஸ்வரன் உபதலைவர் ஆகியோர் இணைத்துக்கொள்ளப்பட்டனர். அங்கு பிரதேச செயலாளர் தவிசாளர் உள்ளிட்டோரும் கலந்துகொண்டனர்.

அங்கு கட்டடம் தீர்த்தப்படலாம், காணியில் புடைவைகள் காயவைக்க களம் அமைக்கலாம், ஆனால் சிறுவர் பூங்கா தேவையில்லை. எனவே எதுவானாலும் நாம் மக்களிடம் கேட்டே சொல்வோம். - என்று கூறப்பட்டது.

பிரதேச செயலாளர், தரப்பில் 'அப்படியானால் 3 நாள் அவகாசம் தருகிறோம். மக்களின் விருப்பத்தைக் கேட்டறிந்து சொல்லுங்கள். அதன்பிறகு இங்கு கூட்டத்தில் அது பற்றிக் கூறித் தீர்மானம் எடுப்போம்' என்று முடிவெடுக்கப்பட்டிருந்தது.

அதன்படி திராயக்கேணியில் மக்கள் கருத்துபெறப்பட்டு, அந்தத் தீர்மானம் எழுத்து ரூவில் கையளிக்கப்பட்டுள்ளதாக தலைவர் சி.கார்த்திகேசு தெரிவித்தார்.



## சம்மாந்துறைக் குடியிருப்பில் காட்டு யானைகள் அட்டகாசம்

(நூருல் ஹுதா உமர்)

அம்பாறை மாவட்டத்தின் சம்மாந்துறையின் வீட்டுக் குடியிருப்புகளை நோக்கி ஊடுருவி காட்டு யானைகளின் நடமாட்டத்தினால் பிரதேசவாசிகள் அச்சமடைந்துள்ளனர். சம்மாந்துறை பிரதேச சபை எல்லைக் குட்பட்ட சம்மாந்துறை மக்கள் குடியிருப்பு பிரதேசத்தினுள் இன்று அதிகாலை நுழைந்த யானைகளின் அட்டகாசத்தினால் வீட்டு மதில்கள், வாயிற்கதவு மற்றும் பயிர்கள் சேதப்படுத்தப்பட்டுள்ளன. இதனால் இரவு நேரங்களில் அச்சம் நிலவிவருவதாக பிரதேச மக்கள் தெரிவிக்கின்றனர்.

யானைகளின் அட்டகாசத்தினால் பிரதேச காணிகளில்

உள்ள பயிர்கள் அதிகமாக சேதமாகியுள்ளன. வீட்டில் தங்கியிருந்த மக்கள் தெய்வாதினமாக பாதிப்பின்றித் தப்பியுள்ளனர்.

மேலும் இரவு வேளைகளில் அயலிலுள்ள காடுகளுக்குள் இருந்து இந்தக் கிராமங்களுக்குள் அடிக்கடி ஊடுருவும் காட்டு யானைகள் பெரும் சேதம் விளைவித்து வருகின்றன என மக்கள் தெரிவித்தனர். யானைகள் கூட்டம் வீட்டு மதிலினை உடைத்து சேதம் விளைவித்ததோடு பயன்தரும் பயிர்களையும் மரங்களையும் துவம்சம் செய்து சென்றுள்ளன. காட்டு யானைகள் ஏற்படுத்தும் சேதம் தொடர்பாக கிராம சேவையாளரிடமும் பொலிஸாரிடமும் கிராம மக்கள் அறிவித்துள்ளனர்.

## திருமலை அரச சேவையாளர்களின் சிங்களப் பாடநெறி பூர்த்தி நிகழ்வு

திருகோணமலை மாவட்டத்தில் அரச சேவை உத்தியோகத்தர்களுக்கான இரண்டாம் மொழி சிங்கள பாடநெறியின் 150 மணித்தியாலயங்களை வெற்றிகரமாக பூர்த்தி செய்த உத்தியோகத்தர்களின் பாடநெறி நிறைவுநாள் நிகழ்வு நேற்று முன்தினம் திருகோணமலை மாவட்ட செயலகத்தில் நடைபெற்றது.

கடந்த 18 தினங்களாக மாவட்ட செயலகத்தில் இப்பாடநெறி நடைபெற்று வந்தது. 36 உத்தியோகத்தர்கள் இப்பாடநெறியைப் பூர்த்தி செய்தமை குறிப்பிடத்தக்கது.

அரச உத்தியோகத்தர்கள் பொதுமக்களோடு தொடர்புபடுகின்றபோது அவரவர் மொழியிலேயே

உரையாடும்போது அது நேரடியாக அவரவர் உள்ளங்களைத் தொட்டுச்செல்வதாக அமையும். இரு மொழிகள் தெரிந்தவன் இரு மனிதனாகின்றான். எனவே மொழியை தெரிந்து கொள்வதன் மூலம் மக்கள் சேவையை செவ்வனே செய்ய முடியும் என்று இதன் போது மேலதிக அரசாங்க அதிபர் ஜே.எஸ். அருள்ராஜ் தெரிவித்தார். சிங்களக்கலை, கலாசார விழுமியங்களை ஓட்டியதாக பல நிகழ்வுகள் இங்கு அரங்கேறியமை குறிப்பிடத்தக்கது. இந் நிகழ்வில் மாவட்ட செயலக பிரதம கணக்காளர் எஸ்.பரமேஸ்வரன், திட்டமிடல் பணிப்பாளர் கே.விஜயதாசன், மாவட்ட சமுர்த்தி பணிப்பாளர் சிவகங்கா சுதீஸ்னர், மாவட்ட செயலக

புதவிநிலை உத்தியோகத்தர்கள் மற்றும் பாடநெறி பயிலுனர்களும் கலந்து கொண்டனர்.



# பெங்களூரு அணியின் புதிய கப்டனாக தென்னாபிரிக்காவின் டுபிளசிஸ் நியமனம்



இந்த ஆண்டின் ஐ.பி.எல். கிரிக்கெட் தொடர் வரும் 26 ஆம் திகதி தொடங்கவுள்ள நிலையில், ரோயல் சலஞ்சர்ஸ் பெங்களூரு (ஆர்.சி.பி.) அணியின் புதிய கப்டனாக தென்னாபிரிக்காவின் டுபிளசிஸ் நியமிக்கப்பட்டுள்ளார்.

தென்னாபிரிக்க அணியின் முன்னாள் கப்டனான டுபிளசிஸ், சென்னை சூப்பர் கிங்ஸ் அணிக்காக 10 ஆண்டுகள் விளையாடியுள்ளார். அவரை இந்த சீசனில் பெங்களூரு அணி 7 கோடிக்கு ஏலம் எடுத்திருந்தது. தற்போது அவர் பெங்களூரு அணியின் ஏழாவது கப்டனாக நியமிக்கப்பட்டிருக்கிறார். ரி-20 போட்டியில் டுபிளசிஸ் கப்டனாக அணியொன்றை வழிநடத்துவது இதுவே முதல் முறையாகும்.

37 வயதான டுபிளசிஸ் ஐ.பி.எல். தொடரில் இதுவரை 100 போட்டிகளில் விளையாடி 2,935

ஓட்டங்களை எடுத்துள்ளார். கடந்த சீசனில் சென்னை அணிக்காக 633 ஓட்டங்களைக் குவித்திருந்தார்.

புதிய அணித்தலைவர் டுபிளசிசை முன்னாள் அணித்தலைவர் விராட் கோலி வரவேற்று வாழ்த்துத் தெரிவித்துள்ளார். ஆர்.சி.பி. அணியை டுபிளசிசை வழிநடத்திச் செல்வதற்கும் அவருக்குக் கீழ் விளையாடுவதற்கும் நான் மிகவும் மகிழ்ச்சியடைகிறேன். மக்ஸ்வெல் மற்றும் நாங்கள் தக்கவைத்துள்ள முக்கிய வீரர்களுடன், டுபிளசிஸ் தலைமை ஏற்பது ரசிகர்களுக்கு உற்சாகமாக இருக்கும், என்று கோலி தெரிவித்துள்ளார்.

கடந்த ஐ.பி.எல். சீசன் முடிந்ததும் ஆர்.சி.பி. அணித்தலைவர் பதவியிலிருந்து விராட் கோலி விலகியமை குறிப்பிடத்தக்கது.



## இந்தியாவுடனான பகலிரவு டெஸ்ட் போட்டி போராடிய அஞ்சலோ மத்யுஸ் 43 ஓட்டங்கள்

இந்தியா-இலங்கை அணிகள் விளையாடுகின்றன இரண்டாவது மற்றும் கடைசி டெஸ்ட் போட்டி பெங்களூருவில் உள்ள சின்னசாமி மைதானத்தில் நடைபெற்று வருகிறது. நாணயச் சுழற்சியில் வென்று முதலில் துடுப்பெடுத்தாடிய இந்திய அணி, முக்கிய விக்கெட்டுக்களை விரைவில் இழந்ததால் ரன் குவிக்க முடியாமல் தடுமாறியது.

ஸ்ரேயாஸ் அய்யர் 92 ஓட்டங்களை எடுத்து இந்திய அணி 252 ஓட்டங்களைச் சேர்க்க உதவினார். ரிஷப் பண்ட் 39 ஓட்டங்களைப் பெற்றார். இலங்கை அணியின் லசித் எம்புல்தெனிய, பிர

வீன் ஜெயவிக்கிரம இருவரும் தலா 3 விக்கெட்டுக்களையும் தனஞ்செயடி சில்வா 2 விக்கெட்டுக்களையும் வீழ்த்தினார்.

இதையடுத்து இலங்கை அணி தனது முதல் இன்னிங்ஸை விளையாட ஆரம்பித்தது. இந்திய அணியின் பந்துவீச்சாளர்களும் சிறப்பாகப் பந்துவீசி, அடுத்தடுத்து விக்கெட்டுக்களை இழந்த இலங்கை அணி முதல்நாள் ஆட்ட முடிவில் 6 விக்கெட்டுக்களை இழந்து 86 ஓட்டங்களை மட்டுமே பெற்றது. பொறுமையாக விளையாடிய அஞ்சலோ மத்யுஸ் 43 ஓட்டங்களைப் பெற்ற நிலையில் ஆட்டமிழந்தார்.

## 400 ஆவது சர்வதேச கிரிக்கெட் போட்டி பட்டியலில் இடம்பிடித்தார் ரோகித் சர்மா

இந்தியா - இலங்கை அணிகளுக்கு இடையேயான கிரிக்கெட் தொடர் இந்தியாவில் நடைபெற்று வருகிறது.

இலங்கை அணிக்கு எதிரான இரண்டாவது மற்றும் இறுதியான டெஸ்ட் போட்டியில் விளையாடும் இந்திய அணித்தலைவர் ரோகித் சர்மா, சர்வதேச அளவில் 400 கிரிக்கெட் போட்டிகளில் விளையாடியவர் என்ற மைல்கல்லை எட்டியுள்ளார்.

தற்போது இந்திய அணியில் விளையாடுவோரில் இந்த எண்ணிக்கையை எட்டியோரில் விராட்கோலியும் ரோகித் சர்மாவும் மட்டுமே உள்ளனர் என்பது குறிப்பிடத்தக்கது. இதுவரை சர்வதேச அளவில் 400 கிரிக்கெட் போட்டிகளுக்கு மேல் விளையாடியுள்ள இந்திய அணி வீரர்கள்



விவரம்:

- 664 - சச்சின் டெண்டுல்கர்
- 538 - எம்.எஸ். டோனி
- 509 - ராகுல் டிராவிட்
- 458 - விராட் கோலி
- 433 - அசாருதீன்
- 424 - கங்குலி
- 403 - அனில் கும்ப்ளே
- 402 - யுவராஜ் சிங்
- 400 - ரோகித் சர்மா

## உலகக்கிண்ணக் கிரிக்கெட்

### அதிக விக்கெட்டுக்கள் கோஸ்வாமி முதலிடம்

மகளிர் 50 ஓவர் உலகக்கிண்ணக் கிரிக்கெட்டில் அதிக விக்கெட்டுக்களை வீழ்த்திய வீராங்கனையாக ஜீவன் கோஸ்வாமி சாதனை படைத்துள்ளார்.

மகளிர் உலகக்கிண்ணக் கிரிக்கெட் தொடர் தற்போது நியூசிலாந்தில் நடைபெற்று வருகிறது. நேற்றைய போட்டியில் இந்தியா-மேற்கிந்தியத் தீவுகள் அணிகள் போதின. இதில் இந்திய அணி 155 ஓட்டங்கள் வித்தியாசத்தில் வென்றிருந்தது.

இந்த ஆட்டத்தில் இந்திய அணியின் 39 வயதான கோஸ்வாமி ஒரு விக்கெட்டை கைப்பற்றினார். இதன் மூலம் மகளிர் உலகக்கிண்ணக் கிரிக்கெட் போட்டிகளில் அதிக விக்கெட்டுக்கள் கைப்பற்றிய வீராங்கனை என்ற சாதனையை கோஸ்வாமி படைத்துள்ளார். மகளிர் உலகக்கிண்ணக் கிரிக்கெட் போட்டிகளில் அதிக விக்கெட்டுக்கள் கைப்பற்றிய வீராங்கனைகள் பட்டியலில் 39 விக்கெட்டுகளோடு முதலிடத்திலிருந்து ஆஸ்திரேலியா வீராங்கனை புல்ஸ்டனை 40 விக்கெட்டுக்களை எடுத்து முந்திய கோஸ்வாமி முதல் இடத்தைப் பிடித்துள்ளார். மகளிர் உலகக்கிண்ணக் கிரிக்கெட் போட்டிகளில் அதிக விக்கெட்டுக்களைக் கைப்பற்றி பட்டியலில் முதல் 5 இடங்களிலுமுள்ள வீராங்கனைகளின் விவரம்-

இந்தியாவின் கோஸ்வாமி (40 விக்கெட்), ஆஸ்திரேலியாவின் சேர்ந்த புல்ஸ்டன் (39 விக்கெட்), இங்கிலாந்து அணியின் ஹோட்க் (37 விக்கெட்), இங்கிலாந்தின் டெய்லர் (36 விக்கெட்), ஆஸ்திரேலிய அணியின் கதரின் பிட்ஸ்படரிக் (33 விக்கெட்).



## பயங்கரவாதத் தடுப்புச் சட்டத்துக்கு எதிரான கையொப்பம் கூட்டமைப்பின் ஏமாற்று நாடகம்!



கஜேந்திரன் எம்.பி. சாடல்

துரோக நடவடிக்கைகளை மூடிமறைக்கவும், ஒற்றை யாட்சிக்குட்பட்ட 13 ஜ தீர்வாக ஏற்கும் தங்களது துரோக நடவடிக்கை மக்களுக்கு அம்பலப்படுத்தப்பட்டு இருக்கும் நிலையில் அதனை மூடி மறைத்து தங்களது ஏமாற்று அரசியலைத் தொடர பயங்கரவாதத் தடுப்புச் சட்டத்துக்கு எதிராகக் கையொப்பம் வாங்கி கூட்டமைப்பினர் ஓர் ஏமாற்று நாடகத்தை ஆடுகிறார்கள் எனத் தமிழ்த் தேசிய மக்கள் முன்னணியின் நாடாளுமன்ற உறுப்பினர் செல்வராஜா கஜேந்திரன் தெரிவித்துள்ளார். வவுனியாவில் இடம்பெற்ற மக்கள் சந்திப்பு ஒன்றின் போதே இவ்வாறு தெரிவித்தார். அவர் மேலும் தெரிவிக்கையில் - இலங்கைக்கு புதிய அரசியல் யாப்பு கொண்டு வரப்பட உள்ளது. 1978 ஆம் ஆண்டு கொண்டு வரப்பட்ட ஒற்றை யாட்சி அரசமைப்புக்குப் பின்னர் அதாவது 44 ஆண்டுகள் கழித்து இன நல்லிணக்கத்தை ஏற்படுத்தல் என்ற பேரில் கோட்டாபய அரசாங்கத்தால்

அரசியல் யாப்பு தயாரிக்கப்பட்டு நிறைவடையும் நிலையில் உள்ளது. இந்த நிலையில் அந்த ஒற்றை யாட்சி அரசமைப்பை ஆதரிப்பதற்குத் தமிழ்த் தேசியக் கூட்டமைப்பும், விக்கி எனஸ் வரனும் தயாராகி விட்டார்கள். அதற்கான ஒரு முன்னாயத்தமாக மக்களை ஏமாற்றி தயார்ப்படுத்தும் ஒரு நடவடிக்கையாகத்தான் கடந்த ஜனவரி மாதம் 13 ஆவது திருத்த சட்டத்தை நடைபெறப்படுத்த வேண்டும் என்ற கடிதத்தை அவர்கள் மோடிக்கு அனுப்பியுள்ளார்கள். 1987 ஆம் ஆண்டு கொண்டு வரப்பட்டு 34 ஆண்டுகளாக நடைமுறையில் இருக்கின்ற இதில் காணி அதிகாரம், பொலிஸ் அதிகாரம், நீதி அதிகாரம், நீதி அதிகாரம் எதுவும் அற்றதாகவும், வரவு செலவுத் திட்டத்தைக் கூட சமர்ப்பிக்க முடியாத மற்றும் சட்டங்கள் எதனையும் இயற்றி நடைமுறைப்படுத்த முடியாத 13 ஆம் திருத்தச் சட்டத்தை நடைமுறைப்படுத்த வேண்டும் என்ற ஒரு வார்த்தையைப் போட்டு ஏமாற்றி அந்த 13 ஆம் திருத்தச் சட்டத்தையும், மாகாண சபையும் புதிய அரசமைப்பில் இருப்பதைக் காட்டி அதனை ஆதரிப்பதற்கு இவர்கள் தயாராகி விட்டார்கள். இது பச்சைத் துரோக நடவடிக்கை. இந்த சதியை முறி யடித்து தமிழ் மக்களுக்கு

வடக்கு - கிழக்கு அங்கீகரிக்கப்பட்ட தமிழ் தேசம், இறைமை அங்கீகரிக்கப்பட்ட ஒரு சமஷ்டி தீர்வு உள்ளடங்கக் கூடிய விதமாக ஓர் அரசியல் யாப்பாகக் கொண்டு வர வேண்டும் என்ற ஓர் அழுத்தத்தைக் கொடுக்கும் ஒரு பேரணியை நாம் செயற்படுத்துகின்றோம். தமிழ்த் தேசியக் கூட்டமைப்பினர் இன்று பயங்கரவாதத் தடுப்புச் சட்டத்தை நீக்க வேண்டும் எனக் கையொப்பம் வாங்குகிறார்கள். பயங்கரவாதத் தடுப்புச் சட்டம் நீக்கப்பட வேண்டும் என்பது எங்களது நீண்டகால நிலைப்பாடு. அதற்காக நாம் தொடர்ச்சியாகக் குரல்கொடுத்து இருக்கின்றோம். இவர்களைப் பொறுத்தவரை இனப்படுகொலை யாளிகளுக்கான சர்வதேச விசாரணையைத் தடுத்து உள்ளக விசாரணையாக மாற்றி இனப்படுகொலையாளிகளைப் பாதுகாத்துக் கொண்டு இருக்கிறார்கள். அவர்களை பலப்படுத்திக் கொண்டு அந்தத் துரோக நடவடிக்கைகளை மூடி மறைக்கவும், ஒற்றையாட்சிக்குட்பட்ட 13 ஜ தீர்வாக ஏற்கும் தங்களது துரோக நடவடிக்கை மக்களுக்கு அம்பலப்படுத்தப்பட்டு இருக்கும் நிலையில் அதனை மூடி மறைத்து தங்களது ஏமாற்று அரசியலைத் தொடர ஒரு நாடகத்தை ஆடுகிறார்கள். இதனை எமது மக்கள் மனதில் வைத்துக் கொள்ள வேண்டும் எனத் தெரிவித்தார்.

## ஜெய்ப்பூர் செயற்கைக் கால் பொருத்தும் முகாம் யாழில்!

இந்திய அரசின் நிதியுதவியுடன், யாழ் இந்தியத் துணைத் தூதரகத்தின் ஏற்பாட்டில் 'ஜெய்ப்பூர் செயற்கை கால் பொருத்தும் முகாம்' யாழ்.மாவட்டத்தில் இன்று தொடக்கம் 30 ஆம் திகதி வரை, யாழ்.மாவட்டமுகாமைத் துவதிறன் அபிவிருத்தியிற்சி நிலையத்தில் நடைபெற உள்ளது. வலுவிழந்தோருக்கு சேவை செய்யும் பகவான் மகா வீரர் சஹயட சமித்தி தொண்டு நிறுவனமும், யாழ் மாவட்ட அபிவிருத்தி ஒருங்கிணைப்பு குழு அலுவலகமும் இணைந்து இந்த முகாமை நடத்துகின்றன. இதுதொடர்பான கலந்துரையாடல் கடந்த பெப்ரவரி மாதம் யாழ்.மாவட்ட நாடாளுமன்ற உறுப்பினரும், நாடாளுமன்ற குழுக்களின் பிரதித் தவிசாளரும், யாழ். மாவட்ட ஒருங்கிணைப்புக் குழுவின் தலைவருமான அங்கஜன் இராமநாதனும், பகவான் மகா வீரர் சஹயட சமித்தி தொண்டு நிறுவனத்தின் சர்வதேச விவகாரங்களுக்கான பணிப்பாளர் சதீஷ் சி மேத்தா ஆகியோருக்கிடையில் நடைபெற்றிருந்தது. இதில், வடக்கில் போரால் அங்கங்களை இழந்த மற்றும் இதர காரணங்களால் அங்கங்களை இழந்தவற்றுமைப்பட்ட மக்களைக் கருத்தில் கொண்டு ஜெய்ப்பூர் செயற்கைக் கால் பொருத்தும் முகாமை யாழ் மாவட்டத்தில் நடத்துவது தொடர்பிலும், யாழ்.மாவட்டத்தில்



BMVSS நிறுவனத்தின் கிளையொன்றை நிறுவவது தொடர்பாகவும் கலந்துரையாடப்பட்டது. அதனடிப்படையில் முதற்கட்டமாக, ஜெய்ப்பூர் செயற்கைக் கால் பொருத்தும் முகாம் இன்று (ஞாயிற்றுக்கிழமை) தொடக்கம் எதிர்வரும் 30 ஆம் திகதி வரை இடம்பெற ஏற்பாடுகள் செய்யப்பட்டுள்ளன. இந்த முகாமில் கலந்து கொள்ளும் பயனாளிகள் தமது பதிவுகளை தத்தமது பிரதேச செயலகங்கள் ஊடாக மேற்கொள்ள முடியும். கடந்த 35 வருடங்களாக 12 லட்சம் பாதிக்கப்பட்ட மக்களுக்கு சேவையாற்றிவரும் பகவான் மகா வீரர் சஹயட சமித்தி தொண்டு நிறுவனம் கடந்த 2010 ஆம் ஆண்டில் போரில் பாதிக்கப்பட்ட வடபகுதி மக்களுக்கும் சேவையாற்றியமையும் குறிப்பிடத்தக்கது.

# தனது மூன்று பிள்ளைகளைக் கொல்ல முயற்சி செய்த தந்தை தற்கொலை!



பிள்ளைகளின் தாய் தனது கணவருடன் சண்டையிட்டு கடந்த ஒருமாதத்துக்கு முன்னர் வீட்டை விட்டு வெளியேறியுள்ளார் எனத் தெரிவிக்கப்படுகிறது. மனைவியுடன் ஏற்பட்ட தகராறில் மனமுடைந்த மிஹிர வெள்ளி இரவு பாடல் ஒன்றைப் பாடி தனது முகநூல் கணக்கில் பதிவிட்டுள்ளார். பின்னர் அவர் தனது முகநூல் கணக்கில் வெள்ளைக் கொடியின் படத்தை வெளியிட்டு இந்த குற்றத்தைச் செய்துள்ளார்.

பிள்ளைகளின் தாய் மற்றும் தாயாருடன் வீட்டில் வசித்து வந்தமையும் தெரியவந்துள்ளது. வீட்டின் வெளியே உள்ள அறையில் தூங்கிக் கொண்டிருந்த மிஹிரவின் தாய், பிள்ளைகளின் சத்தம் கேட்டு கதவைத் திறந்து பார்த்தபோது இரத்த வெள்ளத்தில் பிள்ளைகள் இருந்துள்ளனர். பின்னர் அவர் பிள்ளைகளை அயலவர்களுடன் துணையுடன் வைத்தியசாலையில் சேர்க்க நடவடிக்கை எடுத்துள்ளார். தற்கொலை செய்து கொண்ட மிஹிர வெள்ளிக்கிழமை மாலை இந்த சம்பவத்தை திட்டமிட்டுள்ளார் என அவரது முகநூல் கணக்கு மூலம் தெரியவந்துள்ளது. சுமார் 3 அடி தடி ஒன்று தயார் செய்து வீட்டின் பின்புறம் மறைத்து வைக்கப்பட்டிருந்தமை பொலிஸ் விசாரணைகளில் இருந்து தெரியவந்துள்ளது. தம்புள்ளை ஆதார வைத்தியசாலையில் சேர்க்கப்பட்ட இரண்டு சிறுவர்களின் நிலைமை கவலைக்கிடமாக உள்ளதால் கண்டி பொது வைத்தியசாலைக்கு மாற்றப்பட்டுள்ளனர். அதன்படி, இரண்டு சிறுவர்களும் சிறுமியும் தற்போது கண்டி பொது வைத்தியசாலையில் சிகிச்சை பெற்று வருகின்றனர். இதே வேளை, காயமடைந்த சிறுமியை வைத்தியசாலைக்கு அழைத்துச் சென்ற அயலவர் ஒருவர் தெரிவிக்கையில் - தலைபகுதிக்கு தாக்கப்பட்டுள்ளது என அவர் தெரிவித்தார்.

தூங்கிக் கொண்டிருந்த மூன்று குழந்தைகளின் தலையில் தந்தை ஒருவர் கட்டையால் அடித்து கொலை செய்ய முயற்சி செய்த சம்பவம் பெரும் பரபரப்பை ஏற்படுத்தியுள்ளது. நேற்று (சனிக்கிழமை) காலை கலேவெல மகுலுகஸ்வெள 7 ஆம் தூண் பகுதியில் உள்ள வீட்டொன்றில் இந்தச் சம்பவம் இடம்பெற்றுள்ளது. தாக்குதலுக்கு உள்ளான பிள்ளைகள் இறந்திருக்கலாம் என நினைத்து தந்தை தூக்கிட்டு தற்கொலை செய்துகொண்டார். உயிரிழந்தவர் 36 வயதான மிஹிர நுவான் சாமிகர என அடையாளம் காணப்பட்டுள்ளார் என மகுலுகஸ்வெள பொலிஸார் தெரிவித்தனர்.

செய்துள்ளார். நேற்று காலை கட்டிலில் உறங்கிக் கொண்டிருந்த 13, 8 மற்றும் 5 வயதுடைய பிள்ளைகளின் தலையில் மேற்படி நபர் இவ்வாறு தடியால் கொடூரமான முறையில் தாக்கியுள்ளார் எனப் பொலிஸார் தெரிவித்தனர். பின்னர் மிஹிர வீட்டின் பின்புறமுள்ள மரத்தில் தூக்கில் தொங்கிய நிலையில் சடலமாக மீட்கப்பட்டுள்ளார். உயிரிழந்தவர் இராணுவத்தில் இருந்து விலகி கூலி தொழிலில் ஈடுபட்டிருந்தார் எனக் கிராம மக்கள் தெரிவிக்கின்றனர். மேலும் உயிரிழந்தவர் தனது மனைவி வீட்